



త్రివర్ణ పతాకం మనకు నిరంతర ప్రేరణ శక్తి

హర్ ఘర్ తిరంగాలో ఉత్సాహంగా పాల్గొనాలి

ప్రజలకు ప్రధాని మోడీ పిలుపు

న్యూఢిల్లీ, ఆగస్టు 10 (ప్రభాత ఉదయం)

మన జాతీయ పతాకం దేశానికి గర్వకారణమని, 'హర్ ఘర్ తిరంగా' కార్యక్రమంలో ప్రతి ఒక్కరూ ఉత్సాహంగా పాల్గొనాలని ప్రధాని నరేంద్ర మోడీ పిలుపునిచ్చారు. ప్రతి ఇంటా త్రివర్ణ పతాకం ఎగరేయాలని అన్నారు. త్రివర్ణ పతాకం మనకు నిరంతర ప్రేరణ శక్తి అని పేర్కొన్నారు. ఏటా స్వాతంత్ర్య దినోత్సవం నాడు కోట్ల మంది ప్రజలు తమ ఇళ్లపై జాతీయ జెండాను ఎగురవేయాలని 2022 నుంచి ప్రభుత్వం 'హర్ ఘర్ తిరంగా' నిర్వహిస్తున్న విషయం తెలిసిందే. ఈసారి జాతీయ జెండాను ఎగురవేసి.. చికనీత భారత్‌కు మన ఉమ్మడి కట్టుబాటును చాటుదామని మోడీ కోరారు. క్విట్ ఇండియా ఉద్యమంలో పాల్గొన్నవారు కనబరిచిన ధైర్యసాహసాలు భారతీయుల్లో ప్రతి ఒక్కరికీ ఎప్పటికీ గుర్తుండిపోతాయని మోడీ కొనియాడారు. 1942 ఆగస్టు 9న మహాత్మా గాంధీ నేతృత్వంలో మొదలైన ఉద్యమం మన దేశ స్వాతంత్ర్య పోరాటానికి నిర్ణయాత్మక ప్రేరణను ఇచ్చిందని గుర్తు చేసుకున్నారు. ఇదిలావుంటే తమ రాష్ట్రంలో పందేమాతర గీతాన్ని పూర్తిగా పాడబోమని కేరళ ఆలోగ్యశాఖ మంత్రి కె.మురళీధరన్, కాంగ్రెస్ ఎంపీ రాజ్‌మోహన్ ఉన్మిథాన్ స్పష్టం చేశారు. గతంలో మాదిరిగానే గీతంలోని మొదటి రెండు చరణాలనే పాడతామని తెలిపారు.



పాంగులేటి వర్సెస్ కౌశిక్ రెడ్డి

డబుల్ బెడ్‌రూమ్ ఇళ్ల పంపిణీలో రగడ

హన్మకొండ జిల్లా కమలాపూర్‌లో డబుల్ బెడ్‌రూమ్ ఇళ్ల పంపిణీలో ఉద్రిక్తత మంత్రులు పాంగులేటి, పాన్కం ప్రభాకర్‌తో ఎమ్మెల్యే కౌశిక్ రెడ్డి వాగ్వాదం గత ప్రభుత్వంపై విమర్శలు చేయడంతో వేదికపైనే అభ్యంతరం తెలిపిన ఎమ్మెల్యే ప్రభుత్వ వేదికపై రాజకీయాలు వద్దంటూ మంత్రులకు హెచ్చు
ఇరువర్గాల నినాదాలతో జోక్యం చేసుకుని పరిస్థితిని చక్కదిద్దిన పోలీసులు

పిన్నుల బిల్లుకు పార్లమెంట్ ఆమోదం

యూపీఏ ఛార్జీలపై నిర్మలా సీతారామన్ కీలక ప్రకటన

పన్నుల సవరణ బిల్లు 2026కు పార్లమెంట్ ఆమోదం

యూపీఏ లావాదేవీలపై వినియోగదారులకు ఛార్జీలు లేవని నిర్మలా సీతారామన్ స్పష్టీకరణ

మర్చంట్ డిస్కాంట్ రేట్‌పై ఇంకా తుది నిర్ణయం తీసుకోలేదన్న కేంద్రం

భవిష్యత్తులో ఛార్జీలు వచ్చినా వ్యాపారులకే, అదీ పెద్ద లావాదేవీలకే వర్తింపు

రోజువారీ కొనుగోళ్లు 90 శాతం ఉచితంగానే కొనసాగుతాయని వెల్లడి



న్యూఢిల్లీ, ఆగస్టు 10 (ప్రభాత ఉదయం)

యూనియన్డ్ పేమెంట్స్ ఇంటర్‌ఫేస్ (యూపీఏ) లావాదేవీలపై వినియోగదారులకు ఎటువంటి ఛార్జీలు లేదా పన్నులు విధించే ఉద్దేశం లేదని కేంద్ర ఆర్థిక మంత్రి నిర్మలా సీతారామన్ సోమవారం పార్లమెంటులో స్పష్టం చేశారు. పన్నులు, ఇతర చట్టాల (సవరణ) బిల్లు 2026కు పార్లమెంట్ ఆమోదం తెలిపిన సందర్భంగా ఆమె ఈ కీలక ప్రకటన చేశారు. గత వారం లోకేనభ ఆమోదం పొందిన ఈ బిల్లును, సోమవారం రాజ్యసభ

సైతం మూజువాటి ఓటు ద్వారా ఆమోదించింది. ఈ సందర్భంగా మంత్రి మాట్లాడుతూ, 'పేమెంట్ అండ్ సెటిల్మెంట్ సిస్టమ్స్ చట్టంలోని సెక్షన్ 10ఏకు చేసిన సవరణ కేవలం వెసులుబాటు కల్పించే నిబంధన మాత్రమేనని వివరించారు. ఈ సవరణ ద్వారా యూపీఏ వినియోగ దారులపై ఎటువంటి లావాదేవీ ఛార్జీలు లేదా పన్నులు విధించడం లేదని ఆమె సభకు విస్తృతంగా తెలిపారు. మర్చంట్ డిస్కాంట్ రేట్ (ఎండిఆర్) విధింపుపై వెలువడుతున్న ఊహాగానాలపై కూడా ఆమె ..మిగతా 2లో

కామన్‌వెల్త్ క్రీడాకారులకు ప్రధాని మోడీ అభినందనలు

మన కీర్తిపతాకను రెపరెపలాడించారు

న్యూఢిల్లీ, ఆగస్టు 10 (ప్రభాత ఉదయం)

దేశ కీర్తిపతాకను అంతర్జాతీయ స్థాయిలో నిలిపిన క్రీడాకారులను ప్రధాని మోడీ అభినందించారు. మీ గెలుపు...మీకే కాదు..దేశానికి గర్వకారణమని వారిని ప్రశంసించారు. భారత బాక్సర్ లబ్బీనాపై ప్రధాన మంత్రి నరేంద్ర మోడీ ప్రశంసల వర్షం కురిపించారు. కామన్వెల్త్ గేమ్స్‌లో పతకాలు సాధించిన అద్భుట్య ఆదివారం ప్రధానిని కలిసిన సంగతి తెలిసిందే. వారితో సరదాగా మాట్లాడిన మోడీ అద్భుట్యకు లడ్డూలు తినిపించారు. ఈ సందర్భంగా బాక్సర్ లబ్బీనా.. గ్లాస్గోలో చేసిన పనిని ప్రధాని ప్రత్యేకంగా అభినందించారు. ఆ రెస్టరేంట్‌లో ఏం జరిగిందని మో ప్రశ్నించగా...అదేమీ చిన్న విషయం కాదని.. దేశమంతా సుదీర్ఘకాలం గుర్తు పెట్టుకుంటుందని లబ్బీనా తెలిపారు. కామన్వెల్త్ గేమ్స్‌లో ..మిగతా 2లో



వర్షాల కోసం సతీసమేతంగా సీఎం వర్షుణ యాగం




తెలంగాణలో వర్షాల కోసం ప్రభుత్వం మహా వరుణ యాగం

నాగార్జున సాగర్ వద్ద ముఖ్యమంత్రి రేవంత్ రెడ్డి దంపతుల పూజలు

ఎల్ నిన్ ప్రభావం, తగ్గిన జలమట్టాలు నేపథ్యంలో ప్రత్యేక క్రతువు

యాదగిరిగుట్ట పండితుల ఆధ్వర్యంలో 11 హోమగుండాలతో యాగం




నాగార్జున సాగర్ ఆగస్టు 10 (ప్రభాత ఉదయం)

రాష్ట్రంలో వర్షాలు సమృద్ధిగా కురవాలని, జలాశయాలు జలకళను సంతరించుకోవాలని ఆకాంక్షిస్తూ తెలంగాణ ప్రభుత్వం సోమవారం 'మహా వరుణ యాగం' నిర్వహించింది. నాగార్జున సాగర్ సమీపంలోని కృష్ణా తీరంలో ఉన్న విజయ విహార్ వేదికగా ఈ క్రతువును శాస్త్రోక్తంగా జరిపించారు. యాగం ముగింపు సందర్భంగా నిర్వహించిన పూర్వాహుతి కార్యక్రమంలో ముఖ్యమంత్రి రేవంత్ రెడ్డి దంపతులు పాల్గొన్నారు. ఈ ఏడాది రుతుపవనాలు బలహీనంగా ఉండటం, ఎల్ నిన్ ప్రభావంతో వర్షపాతం తక్కువగా నమోదయ్యే అవకాశం ఉందన్న అంచనాల నేపథ్యంలో ప్రభుత్వం ఈ ..మిగతా 2లో

కొలంబియాను కుదిపేసిన భారీ భూకంపం 69 మంది మృతి

పశ్చిమ కొలంబియాలో 7.4 తీవ్రతతో భారీ భూకంపం



వాగులో కొట్టుకుపోయిన వ్యాన్



9 మంది జలసమాధి మధ్యప్రదేశ్‌లో విషాదం



సాలమూరు ప్రాజెక్టుకు జాతీయ హోదా ఇవ్వలేం

కృష్ణా జలాలపై క్షియరెమ్మలు, ట్రిబ్యునల్ పరిధిలోని అంశాలు తేలికే తప్ప హోదాపై నిర్ణయం తీసుకోవడం సాధ్యం
కాదన్న కేంద్రం
రాజ్యసభలో రేణుకాచౌదరి ప్రశ్నకు కేంద్రం సమాధానం

స్వైరారాబాద్ మున్సిపల్ కార్పొరేషన్ మూసాపేట సర్కిల్ పరిధిలోని మున్నూరు కాపు సంఘం ఆధ్వర్యంలో ఫలహారం బండి ఊరిగింపు కార్యక్రమాన్ని ఆత్మసంతృప్తి వైభవంగా నిర్వహించారు. ఈ కార్యక్రమానికి మూసాపేట్ డివిజన్ మాజీ కార్పొరేటర్ తూము శ్రావణ్ కుమార్ ముఖ్య అతిథిగా హాజరు పాల్గొన్నారు. క్షత్రిజులతో సాగిన ఈ ఊరిగింపులో మున్నూరు కాపు సంఘం సభ్యులు, యువకులు, సంఘ పెద్దలు పెద్ద పెద్ద సంఖ్యలో పాల్గొన్నారు. సంప్రదాయబద్ధంగా నిర్వహించిన కార్యక్రమం సందడిగా సాగింది. ఈ కార్యక్రమంలో మాజీ సర్పంచ్ తూము శ్రీనివాస్ రావు, మున్నూరు కాపు సంఘం ప్రధాన కార్యదర్శి జిల్లా జితీ రావు, తూము సర్పంచి రావు, జగదీష్, వేణు, బాబు రావు, యువక యువలీ ఆధ్వర్యపురు తూము మనోజ్ కుమార్, సమ్మిడి వెంకటేశ్వ్, యువక మండలి ప్రధాన కార్యదర్శి సమ్మిడి శశాంక్ తో పాటు మున్నూరు కాపు సంఘం పెద్దలు, సభ్యులు తదితరులు పాల్గొన్నారు.

రేషన్ ‘బినామీ’ రాజ్యం: పేదల బియ్యం.. పెద్దల జేబుల్లోకి!

జోగుళాంబ గద్వాల జిల్లాలో గాడితప్పిన ప్రజాపంపిణీ వ్యవస్థ

అధికారుల అండదండలతోనే ఈ పి ఓ ఎన్ లలో బినామీల వేలిముద్రలు?

గద్వాల ప్రతినిధి,ఆగస్టు10(ప్రభాత ఉదయం)

పేదవాడి ఆకలి తీర్చాల్సిన ఉచిత రేషన్ బియ్యం.. అక్రమార్కుల జేబులు నింపుతోంది. జోగుళాంబ గద్వాల జిల్లాలో ప్రజాపంపిణీ వ్యవస్థ గ్రాణా) పూర్తిగా పక్కదారి పట్టింది. పేరుకేమో ప్రభుత్వం కేటాయించిన అసలు డీలర్లు.. క్షేత్రస్థాయిలో మాత్రం అంశా బినామీల హవా! రెవెన్యూ, పౌరసరఫరాల శాఖల అధికారుల ముక్కు కిందే ఈ దండా సాగుతున్నా పట్టించుకునే నాథుడే కరువయ్యాడు.

పాపులు ఒకరిని.. పెత్తనం మరొకరిని!

జిల్లా వ్యాప్తంగా 333 చౌక ధరల దుకాణాలు ఉండగా, ఒక్క గద్వాల పట్టణంలోనే సుమారు 27 రేషన్ దుకాణాలు ఉన్నాయి.

ప్రభుత్వ నిబంధనల ప్రకారం తొలగించిన డీలర్ల స్థానంలో నియమించిన ఇన్‌చార్జీలు లేదా అసలు డీలర్లు



మాత్రమే పంపిణీ చేయాలి. కానీ గద్వాల పట్టణంలోని 29, 32, 37, 38, 44, 47 సంఖ్యలు కలిగిన దుకాణాల్లో అసలు డీలర్లకు, నిర్వహించే వ్యక్తులకు అసలు సంబంధమే లేదు!

నిబంధనలకు విరుద్ధంగా బినామీలే పాపులు నడిపిస్తున్న రేషన్ బియ్యాన్ని సరబజారుకు తరలిస్తున్నారు.

తహసీల్దార్ ఆఫీసులోనే ‘వచ్చులా’ దండా!

అత్యంత గోప్యంగా ఉండాల్సిన వచ్చులా మిషన్ పౌరసరఫరా శాఖ అధికారులు నోరు మెదపకపోవడం వెనుక అసలు రహస్యమేమిటి? ప్రభాధనం దారిమళ్లుకుంటే బాధ్యత వహించేది ఎవరు?

తక్షణమే జిల్లా ఉన్నతాధికారులు స్పందించి, గద్వాల జిల్లాలోని అన్ని రేషన్ దుకాణాలపై సమగ్ర విచారణ కమిటీ వేయాలని, బినామీల వచ్చులా నమోదును రద్దు చేసి, అక్రమాలకు సహకరించిన అధికారులపై కఠిన చర్యలు తీసుకోవాలని ప్రజలు కోరుతున్నారు.

తిరుగుబాటు పోరాటాల ద్వారానే పెట్టుబడిదారుల మెడలు వంచాలి

గద్వాల జిల్లా ప్రతినిధి,ఆగస్టు10(ప్రభాత ఉదయం)

యూనియన్ గవర్నమెంట్ తీసుకు వస్తున్న కార్మిక రైతాంగ విధానాలకు వ్యతిరేకంగా తిరుగుబాటు పోరాటాల ద్వారా పెట్టుబడిదారుల మెడలు వంచాలని కార్మిక రైతు సంఘాల నాయకులు అన్నారు. దేశ వ్యాప్త జైల్ భరో కార్యక్రమంలో భాగంగా సోమవారం గద్వాల లోని పాత బస్టాండ్ లో కార్యక్రమం నిర్వహించారు. ఈ సందర్భంగా వారు భారత దేశం లోని కార్మిక వర్గాన్ని పెట్టుబడిదారులకు దానోహం చేయడానికి కోరులు లేని కార్మిక చట్టాలు తెచ్చి నవ భారతాన్ని నిర్వీర్యం చేశారని విమర్శించారు. కార్మిక చట్టాలు అమలు అయితే దేశంలో ఆకలి,పేదరికం,నిరుద్యోగం పెరుగుతాయని దేశం ఆర్థిక సంక్షోభం లోకి నెట్టివేయబడుతుందని అన్నారు. దేశంలో ప్రభుత్వ రంగ సంస్థలను ప్రైవేటీకరించి, సహజ వనరులను కార్పొరేట్ శక్తులకు దారాదత్తం చేస్తున్న పెట్టుబడిదారుల మెడల వంచాలంటే ప్రతిఘటన,సమరశీల పోరాటాలకు కార్మిక వర్గం సిద్ధం కాక తప్పదని అన్నారు.స్వావలంబన కలిగిన ఆర్థిక వ్యవస్థను విదేశాలపై ఆధారపడే ఆర్థిక వ్యవస్థగా మార్చి అంతర్జాతీయంగా దేశం వరుపు తీశారని విమర్శించారుఉపాధి హామీ చట్టాన్ని నిర్వీర్యం చేసేందుకు తన వాటాను తగ్గించుకొని రాష్ట్రాలపై యూనియన్ గవర్నమెంట్ భారాలు మోపుతున్నదని విమర్శించారు. కార్మిక రైతాంగ వ్యవసాయ కూలీలకు చేస్తున్న అన్యాయాలకు వ్యతిరేకంగా తిరుగుబాటు పోరాటాలు చేయడం ద్వారానే కార్మిక వర్గం తన సమస్యలను పరిష్కరించుకోగలదని పిలుపునిచ్చారు. జైల్ భరో కార్యక్రమానికి బిఆర్ఎస్సీ రాష్ట్ర నాయకులు కుర్కు పల్లెయ్య మధుత తిలిపారు.అనంతరం రోడ్డుపై జైతాయించి రాస్తారోకో నిర్వహించారు.ఈ కార్యక్రమంలో తెలంగాణ రైతాంగ సమితి రాష్ట్ర ప్రధాన కార్యదర్శి జి గోపాల్, సిపిఎం జిల్లా కార్యదర్శి ఏ వెంకటస్వామి, సిబిఐఎం జిల్లా అధ్యక్ష కార్యదర్శులు ఉప్పేర్ నరసింహ,బీవీ నరసింహ, ఐప్సీయం, జిల్లా కార్యదర్శి జమ్మిచేడు కార్తీక్,వ్యవసాయ కార్మిక సంఘం జిల్లా అధ్యక్ష కార్యదర్శులు బి నరసింహ,జి రాజు,తెలంగాణ రైతు సంఘం జిల్లా అధ్యక్షుడు ఈదన్నపి వై ఎల్ దానయ్య, అంగన్వాడీ యూనియన్ అధ్యక్ష కార్యదర్శులు,నలోమీ, ఏమెలమ్మ,మున్సిపల్ వర్క్స్ అండ్ ఎంప్లాయిస్ యూనియన్ జిల్లా అధ్యక్ష కార్యదర్శులు సజీవ రాజు,ఘట్టన్న, వసతి గృహ కార్మికుల సంఘం జిల్లా కార్యదర్శి అనందరాజ్,ఐకేపీ వివో ఏ యూనియన్ జిల్లా కార్యదర్శి తిమ్మప్ప,తెలంగాణ రైతాంగసమితి జిల్లా ప్రధాన కార్యదర్శి కే నత్త్య రెడ్డి, ప్రజా ప్రంట్ సంకర్ ప్రభాకర్, పిడిఎస్ యు జిల్లా అధ్యక్షుడు హులీం పాపి,పౌర హక్కుల సంఘం ఉమ్మడి జిల్లా అధ్యక్షుడు సుభాస్, ఐఎఫ్ఐయం కోళ్ల మాస్టర్,బహుజన రాజ్యసమితి వినోద్ కుమార్,రైతు కూలీ సంఘం ఎంకన్న, తెలంగాణ రైతన్న సమితి జిల్లా నాయకులు నాగరాజు, దేవదాసు, రామకృష్ణ,లాల్ స్వామి క్రిష్ణన్న,రామన్న,కార్మికులు,రైతులు వ్యవసాయ కూలీలు పాల్గొన్నారు

జూరాలకు తగ్గిన వరద మూసివేత

గద్వాల జిల్లా ప్రతినిధి,ఆగస్టు10(ప్రభాత ఉదయం)

మహారాష్ట్ర కర్ణాటకలో వర్షాలు తగ్గముఖం పట్టడంతో అల్లట్టి, నారాయణపూర్ డ్యాంంలో నుంచి జూరాల డ్యాంకు వరద ఉధృతి క్రమంగా తగ్గుముఖం పట్టింది. దీంతో జూరాలకు వస్తున్న వరద ఉధృతిని దృష్టిలో పెట్టుకుని జూరాల గేట్లు మూసి వేసినట్లు ప్రాజెక్టు అధికారులు తెలిపారు. సోమవారం ఉదయానికి 30,000 క్యూసెక్కుల ఇన్‌ఫ్లో వస్తున్నది. విద్యుదుత్పత్తి కోసం 8,199 క్యూసెక్కులు వినియోగిస్తున్నారు. డ్యాం నీటి నిల్వ 9.657 టీఎంసీలు కాగా.. ప్రస్తుతం 8.184 టీఎంసీలు నిల్వ ఉన్నది. నెట్టెంపాడు లిఫ్ట్ కు 750, భీమా లిఫ్ట్-1కు 1300, కోయల్ సాగర్ లిఫ్టుకు630, కుడి, ఎడమ, సహంతర కాలువకు నీటిని వదులుతున్నారు. దీంతో ప్రాజెక్టు నుంచి మొత్తంగా 46,912 క్యూసెక్కుల అవుట్‌ఫ్లో నమోదైంది.

రూ. 65 వేల విలువైన వస్తువులను బాధితుడికి అప్పగించిన మల్లకల్ పోలీసులు

మల్లకల్,ఆగస్టు10(ప్రభాత ఉదయం)

గత నెల 11న మంగంపేట గ్రామానికి చెందిన గవర్నమెంట్ లైసెన్స్ సర్వేయర్ కురువ వెన్నయ్య బైక్‌పై గద్వాల వెళ్తుండగా అమరవాయ - బూడిదపాడు గ్రామాల మధ్య అతని బ్యాగు పడిపోయింది. అందులో 15వేల విలువైన వివో ఫోన్, 50 వేల విలువైన సర్వే మిషన్ ఉన్నాయి.బాధితుడి ఫిర్యాదు మేరకు మల్లకల్ ఎస్సై శ్రీహరి ఆదేశాలతో కానిస్టేబుల్ విజయరాజు నీ ఈ ఐ ఆర్ పోర్ట్ ద్వారా దర్యాప్తు చేసి వాటిని రికవరీ చేశారు. ఈ రోజు 65 వేల విలువైన వస్తువులను ఎస్సై శ్రీహరి చేతుల మీదుగా బాధితుడికి అప్పగించారు. వేగంగా స్పందించి వస్తువులను అందించిన పోలీసులకు బాధితుడు కృతజ్ఞతలు తెలిపారు.

జోగులాంబ గద్వాల జిల్లా ప్రవేట్ పాఠశాలల అధ్యక్షుడిగా బాబు నాయుడు

రెండోసారి ఎన్నికైన శ్రీ శారద విద్యాసంస్థల వ్యవస్థాపకుడు బాబు నాయుడు

గద్వాల జిల్లా ప్రతినిధి, ఆగస్టు10(ప్రభాత ఉదయం)

గద్వాల జిల్లా ప్రైవేట్ స్కూల్స్ అసోసియేషన్ అధ్యక్షులుగా బాబు నాయుడు ఎన్నికయ్యారు. సోమవారం జిల్లా కేంద్రంలో శ్రీ సరస్వతి విద్యా మందిరం ప్రైవేట్ స్కూల్ వ్యవస్థాపకుల సమావేశంలో బాబు నాయుడు ను రెండోసారి ఎన్నుకున్నారు. ఏకగ్రీవంగా ఎన్నికైన సందర్భంగా బాబు నాయుడు నాయకత్వంలో ప్రైవేట్ పాఠశాలల అభివృద్ధికి, ఉపాధ్యాయల సమస్యలు పరిష్కారానికి, విద్యారంగ పురోగతికి మరింత కృషి జరగాలని కోరుకుంటా... మీకు మరిన్ని విజయాలు, ఉన్నత పదవులు వరించాలని మనస్ఫూర్తిగా ఆకాంక్షించారు.

33 ఏళ్ల తర్వాత మళ్లీ కలిసిన గురు శిష్యులు

ధర్మార్ జడ్.పి.హెచ్.ఎన్.లో భావోద్వేగాలతో 1993-94 బ్యాచ్ ఆత్మీయ సమ్మేళనం

గద్వాల జిల్లా ప్రతినిధి(ధర్మార్), ఆగస్టు 10 (ప్రభాత ఉదయం)

మండల కేంద్రంలోని జడ్.పి.హెచ్.ఎన్ పాఠశాలలో 33 ఏళ్ల తర్వాత మళ్లీ కలిసిన గురు శిష్యులు పాఠశాల అంటే కేవలం చదువు నేర్చుకునే ప్రదేశం మాత్రమే కాదు.జీవితానికి పునాది వేసే గుడి. ఆ మాటను మరోసారి నిజం చేస్తూ ధర్మార్ మండల కేంద్రంలోని జిల్లా పరిషత్ ఉన్నత పాఠశాలలో 1993-94 బ్యాచ్ విద్యార్థులు ఈరోజు గెట్ టుగెదర్ నిర్వహించారు. 33 సంవత్సరాల సుదీర్ఘ విరామం తర్వాత తమ గురువులను, సహవిద్యార్థులను చూడగానే పూర్వ విద్యార్థుల కళ్లలో ఆనంద భాష్పాలు తిరిగాయి. స్కూల్ టెల్, ప్రాధాన, క్లాస్ రూం, ఆటల మైదానం.. ప్రతి మూలలో తమ చిన్ననాటి జ్ఞాపకాలను వెతుక్కుంటూ ఉద్వేగానికి గురయ్యారు.ఘనంగా స్వాగతంఉదయం నుండే పూర్వ విద్యార్థులు స్కూల్ కు చేరుకున్నారు. పూర్వ ఉపాధ్యాయులకు పూలమాలలతో, శాలువాలతో ఘన స్వాగతం పలికారు. పాఠశాల ఆవరణలో జాతీయ జెండా ఆవిష్కరణతో కార్యక్రమం ప్రారంభమైంది.గురువులను గుర్తు చేసుకుంటూఈ కార్యక్రమంలో పూర్వ ఉపాధ్యాయులు ప్రధానోపాధ్యాయులు అంజనేయులు,విజయ్ బాబు , వెంకటరంజణ, శ్రీనివాసరావు, లక్ష్మిరెడ్డి, గురురాజారావు పాల్గొన్నారు. వారు తమ బంగారు రోజులను గుర్తు చేసుకుంటూ విద్యార్థులకు స్ఫూర్తిదాయకంగా మాట్లాడారు. మీరు ఎక్కడ ఉన్నా మంచి పేరు తెచ్చుకోవాలి. మీ విజయాలే మాకు గర్వకారణం అని గురువులు చెప్పిన మాటలకు విద్యార్థులు కరతాళ ధ్వనులతో స్పందించారు.ప్రస్తుత ప్రధానోపాధ్యాయులు నరేష్ మాట్లాడుతూ పాఠశాల అభివృద్ధిలో పూర్వ విద్యార్థుల పాత్ర కీలకమని, వారు సహకరించాలని కోరారు.పాత జ్ఞాపకాల నెమరువేతకార్యక్రమంలో విద్యార్థులు తమ స్కూల్ రోజుల్లో జరిగిన సరదాలు, పరీక్షల టెన్షన్, స్పోర్ట్స్, సాంస్కృతిక కార్యక్రమాలు, గురువుల చిహ్నాలు అన్నీ పంచుకున్నారు. గత 33 సంవత్సరాలలో తాము సాధించిన విజయాలు, ఎదుర్కొన్న సవాళ్లను కూడా ఒకరితో ఒకరు పంచుకున్నారు.ప్రస్తుతం వివిధ రంగాల్లో స్థిరపడిన పూర్వ విద్యార్థులు తమ విజయానికి కారణం ఈ పాఠశాల, గురువులేనని కృతజ్ఞతలు తెలిపారు. తీర్మానాలువివరగా పూర్వ విద్యార్థులు పాఠశాల అభివృద్ధికి తమ వంతు సహాయం చేస్తామని, ప్రతి విధాని ఇలాంటి సహవేళాలు నిర్వహించుకుంటామని తీర్మానించారు. పేద విద్యార్థులకు స్కాలర్‌షిప్ల ఇవ్వడం, బ్రెల్లింగ్ పుస్తకాలు అందించడం వంటి కార్యక్రమాలు చేపడతామని హామీ ఇచ్చారు.కార్యక్రమం చివర్లో అందరూ కలిసి సామాజిక ఫోటో దిగారు. మధ్యాహ్న భోజనాలతో కార్యక్రమం సంతోషంగా ముగిసింది.గురువు లేకుండా విద్య లేదు 33 ఏళ్ల తర్వాత తమ గురువుల పాదాలకు నమస్కరించి ఆశీర్వాదం తీసుకున్న క్షణాలు ప్రతి విద్యార్థికి మరచిపోలేని అనుభూతిని మిగిల్చాయి.

ఈ నెల 12న పెద్ద చింత రేవులలో భీమన అమావాస్య ప్రత్యేక పూజలు

ఉత్తరాది మఠం పీఠాధిపతులచే అంజనేయ స్వామికి ప్రత్యేక పూజలు, రామాయణ ప్రవచనాలు...

స్వామిని దర్శించుకున్న ప్రతి భక్తునికి లగ్న ప్రసాద పంపిణీ ఏర్పాటు...

ఆలయ ప్రధాన అర్చకులు ఆధ్వర్య చక్రవర్తి కేశవాచార్యులు..

గద్వాల జిల్లా ప్రతినిధి,ఆగస్టు10(ప్రభాత ఉదయం)

జోగులాంబ గద్వాల జిల్లా ధర్మార్ మండల పరిధిలోని పెద్ద చింతరేవుల గ్రామంలో 18వ శతాబ్దం నాటి శ్రీ అంజనేయ స్వామి దేవాలయము లో ఈ నెల 12న బుధవారం ప్రత్యేకంగా భీమన (అత్తి) అమావాస్య ప్రత్యేక పూజలు , ప్రత్యేక హోమాలు నిర్వహిస్తున్నట్లు ఆలయ ప్రధాన అర్చకులు ఆధ్వర్య చక్రవర్తి కేశవాచార్యులు తెలిపారు. బుధవారం అమావాస్య పురస్కరించుకొని బ్రహ్మ ముహూర్తంలో శ్రీ అంజనేయ స్వామి వారికి పంచామృత అభిషేకం,విశేష సుగంధ ద్రవ్యాలతో అభిషేక పూజలు, పుష్పాలంకరణ, తమలపాత్ర ఆకు పూజలు,అష్టోత్తర నామావళి పూజలు,అర్చనలు నిర్వహిస్తున్నట్లు తెలిపారు. ఉత్తరాది మఠం పీఠాధిపతులు ఉడిపి,పాలిమార్ పీఠాధిపతులు శ్రీ 1008 విద్యాధీశ తీర్థ శ్రీపాదుల వారు, శ్రీ 1008 విద్యా రాజేశ్వర తీర్థ శ్రీపాదుల వారు తెల్లవారుజామున ఆరు గంటలకు అంజనేయ స్వామి వారికి కృష్ణాది దండోదక స్నానం,సంస్థాన ప్రత్యేక పూజలు నిర్వహిస్తున్నట్లు ఆయన తెలిపారు.9 గంటలకు తులసి పూజ, అర్చనలు,ఆకులు ఉన్నట్లు తెలిపారు.10.30 గంటల నుండి రామాయణ ప్రవచన కార్యక్రమం ఉన్నట్లు తెలిపారు.అలయంలో పవహాన హోమం,నవగ్రహ హోమం నిర్వహిస్తున్నట్లు తెలిపారు. భక్తులు హోమ, ఇతర పూజలలో భక్తులు పాల్గొనుటకు 94408 07109, 9959951123, 9449934567, 9440770020 నెంట్ నెంబర్లలో సంప్రదించాలని ఆయన సూచించారు.అంజనేయ స్వామివారిని దర్శించుకున్న ప్రతి భక్తునికి పెద్ద చింతరేవుల అంజనేయ స్వామి అన్నప్రసాద కమిటీ వారిచే అన్న ప్రసాదం,నీటి వసతి, అల్పాహారం 3పూటలు ఉదయము,మధ్యాహ్నం,రాత్రి వరకు ఏర్పాటు చేసినట్లు తెలిపారు.ఈ ప్రాంతంలోని భక్తులు అదిక సంఖ్యలో పాల్గొని స్వామి వారి కృప కంటకాలకు పాత్రులు కాగలరని ఆయన కోరారు.

పోచమ్మ తల్లి బోనాల వేడుకల్లో ఘన సన్మానాలు

కంచి మహేందర్ ఆధ్వర్యంలో వైభవంగా కార్యక్రమాలు

భక్తులతో కలిసి బోనాల ఉత్సవాల్లో పాల్గొన్న ప్రముఖులు

కూకట్ పల్లి, ఆగస్ట్ 10 (ప్రభాత ఉదయం)

ఆషాఢ మాసం బోనాల పండుగను పురస్కరించుకుని పోచమ్మ తల్లి దేవాలయంలో బోనాల వేడుకలు భక్తిశ్రద్ధలతో, వైభవంగా నిర్వహించారు. ఈ సందర్భంగా ఆలయంలో ప్రత్యేక పూజా కార్యక్రమాలు నిర్వహించగా, పెద్ద సంఖ్యలో భక్తులు పాల్గొని అమ్మవారిని దర్శించుకుని మొక్కులు చెల్లించుకున్నారు. బోనాల పండుగ సందర్భంగా భారతీయ జనతా పార్టీ మల్టాజీగిరి పార్లమెంట్ సభ్యులు ఈటల రాజేందర్, మేధుల్--మల్టాజీగిరి పట్టణ జిల్లా అధ్యక్షుడు గిరివర్ధన్ రెడ్డి, శంకర్ యాదవ్, వడ్డేపల్లి రాజేశ్వర్ తదితరులు పోచమ్మ తల్లి దేవాలయాన్ని సందర్శించారు. ఆలయంలో అమ్మవారికి ప్రత్యేక పూజలు నిర్వహించి, ప్రజలందరూ సుఖసంతోషాలతో ఉండాలని ప్రార్థించారు. ఈ సందర్భంగా భారతీయ జనతా పార్టీ సీనియర్ నాయకులు కాంచి మహేందర్ ఆధ్వర్యంలో ప్రముఖులను ఘనంగా సన్మానించారు. శాలువలు కప్పి, పుష్పగుచ్ఛాలు అందజేసి బోనాల పండుగ సుభాకాంక్షలు తెలిపారు. అనంతరం నాయకులు ఆలయ ప్రాంగణంలో భక్తులతో కలిసి బోనాల వేడుకల్లో పాల్గొని సందడి చేశారు. తెలంగాణ సంస్కృతి, సంప్రదాయాలకు ప్రతీకగా నిలిచే బోనాల పండుగను ప్రతి ఒక్కరూ భక్తిశ్రద్ధలతో జరుపుకోవాలని ఈ సందర్భంగా నాయకులు ఆకాంక్షించారు. అమ్మవారి ఆశీస్సులతో ప్రజలందరూ ఆయురారోగ్యాలతో, సుఖసంతోషాలతో ఉండాలని కోరుకున్నారు. ఆలయ పరిసరాల్లో భక్తులతో పండుగ సందడి నెలకొంది. మహిళలు సంప్రదాయ దుస్తుల్లో బోనాలు సమర్పించగా, భక్తులు పెద్ద సంఖ్యలో పాల్గొని అమ్మవారికి మొక్కులు చెల్లించుకున్నారు. పూజా కార్యక్రమాలు, భక్తుల సందడి, మంగళ వాయిద్యాలతో ఆలయ పరిసరాలు ఆధ్యాత్మిక వాతావరణాన్ని సంతరించుకున్నాయి. కాంచి మహేందర్ ఆధ్వర్యంలో నిర్వహించిన సన్మాన కార్యక్రమం, బోనాల వేడుకలు భక్తులను, స్థానికులను విశేషంగా ఆకట్టుకున్నాయి.

